

Financial Business Presentation of Budget Estimates for the year 1980-81

ಶ್ರೀ ಎಂ. ವೀರಪ್ಪ ಮೊಯಿಲಿ (ಅರ್ಥ ಮತ್ತು ಯೋಜನಾ ಮಂತ್ರಿಗಳು).

ಮಾನ್ಯ ಅಧ್ಯಕ್ಷರೇ.—ನಾನು.....

SRI B. B. SAYANAK.—Sir, this is a new thing the Budget speech is made in Kannada. Let the hon. Finance Minister read his speech in English, because I and other M. E. S. Members cannot understand Kannada.

(Interruptions)

SRI B. B. SAYANAK.—In protest against this attitude, I stage a walk-out.

(At this stage, all the M. E. S. Members withdrew from the House)

ಸನ್ಮಾನ್ಯ ಅಧ್ಯಕ್ಷರೇ.

1. ನಾನು ಈಗ 1980-81ನೆಯ ವರ್ಷದ ಆಯವ್ಯಯದ ಅಂದಾಜುಗಳನ್ನು ನಿಮ್ಮ ಮುಂದೆ ಮಂಡಿಸುತ್ತಿದ್ದೇನೆ.

2. ಲೋಕಸಭೆಗೆ ನಡೆದ ಸಾರ್ವತ್ರಿಕ ಚುನಾವಣೆಯಲ್ಲಿ ಶ್ರೀಮತಿ ಇಂದಿರಾಗಾಂಧಿ ಅವರ ನೇತೃತ್ವದ ನಮ್ಮ ಪಕ್ಷವು ಭಾರಿ ಬಹುಮತದಿಂದ ಜಯಗಳಿಸಿದ ಅನಂತರ, ಹೊಸ ಸರ್ಕಾರವು ಇತ್ತೀಚೆಗೆ ಅಧಿಕಾರ ವಹಿಸಿಕೊಂಡಿದೆ. ನಮ್ಮ ಪಕ್ಷದ ನಾಯಕತ್ವದಲ್ಲಿ ದೇಶದ ಜನತೆಗೆ ಇರುವ ಅಚಲ ವಿಶ್ವಾಸಕ್ಕೆ ಮತ್ತು ಜನತೆಯ ಜೀವನ ಮಟ್ಟವನ್ನು ಸುಧಾರಿಸಿ ಸಾಮಾಜಿಕ, ಆರ್ಥಿಕ ನ್ಯಾಯದಿಂದ ಕೂಡಿದ ಉತ್ತಮ ಜೀವನ ಸೌಲಭ್ಯಗಳನ್ನು ಅವರಿಗೆ ಒದಗಿಸುವವೆಂಬ ನಮ್ಮ ಧ್ಯೇಯದಲ್ಲಿ ಅವರಿಗಿರುವ ದೃಢನಂಬಿಕೆ—ಜನತೆ ನಮ್ಮ ಪಕ್ಷಕ್ಕೆ ಮತ ನೀಡಿರುವುದೇ ಸಾಕ್ಷಿಯಾಗಿದೆ. ಇದಕ್ಕೆ ನಾವು ಕೃತಜ್ಞರಾಗಿದ್ದೇವೆ. ಕರ್ನಾಟಕ ಜನತೆಯ ಆಶೋತ್ತರಗಳ ಸಂಪೂರ್ಣ ಅರಿವು ನಮಗಿದೆ, ಜೀವನ ಮಟ್ಟವನ್ನು ಸುಧಾರಿಸಿ ಅವರ ಮೂಲಭೂತ ಅವಶ್ಯಕತೆಗಳನ್ನು ಪೂರೈಸಬೇಕೆಂಬ ಕರ್ನಾಟಕದ ಜನತೆಯ ಅಪೇಕ್ಷೆಯನ್ನು ಈಡೇರಿಸುವ ಪ್ರಯತ್ನ ಮತ್ತು ಕರ್ತವ್ಯಗಳಲ್ಲಿ ನಮ್ಮ ಸರ್ಕಾರವು ವಿಫಲವಾಗುವುದಿಲ್ಲವೆಂದು ನಾವು ಭರವಸೆ ನೀಡುತ್ತೇವೆ.

3. ನಮ್ಮ ದೇಶದ ಅಭಿವೃದ್ಧಿ ಯೋಜನೆಯ ವಿಧಾನದಲ್ಲಿ ಬದಲಾವಣೆಯಾಗುತ್ತಿರುವ ಈ ಸಮಯದಲ್ಲಿ ನಾನು ಈ ಆಯವ್ಯಯ ಪತ್ರವನ್ನು ಮಂಡಿಸುತ್ತಿದ್ದೇನೆ. ರಾಷ್ಟ್ರದಲ್ಲಿ ಹಿಂದಿದ್ದ ರಾಜಕೀಯ ಅಸ್ಥಿರತೆಯ ಬದಲಾಗಿ ಸ್ಥಿರತೆ ನೆಲೆಗೊಂಡು ಆಡಳಿತದ ಅಭಾವಕ್ಕೆ ಬದಲಾಗಿ ಅರ್ಥಪೂರ್ಣ ಹಾಗೂ ಪರಿಣಾಮಕಾರಿ ಆಡಳಿತ ದೊರಕುವಂತಾಗಿದೆ. ಸಾಮಾಜಿಕ ನ್ಯಾಯದೊಂದಿಗೆ ಅಭಿವೃದ್ಧಿ ಸಾಧಿಸುವ ಕಾರ್ಯನೀತಿಯಲ್ಲಿ ಹಿಂದೆ ಇದ್ದ ದೃಢನಿರ್ಧಾರ ಹಾಗೂ ಕ್ರಿಯಾಶೀಲತೆಗಳ ಸಂಪೂರ್ಣ ಅಭಾವದ ಬದಲಾಗಿ, ಗ್ರಾಮೀಣ ಪ್ರದೇಶಗಳಿಗೆ ಹಾಗೂ ಸಮಾಜದ ರುಬಲ ವರ್ಗಗಳಿಗೆ ಹೆಚ್ಚು ಹೆಚ್ಚು ಪ್ರಯೋಜನಗಳನ್ನೊದಗಿಸುವಂಥ ಸಮಾನತಾ ಸಮಾವೇಶವನ್ನು ಸ್ಥಾಪಿಸುವ ಸಾಮಾಜಿಕ, ಆರ್ಥಿಕ ಕಾರ್ಯನೀತಿಗೆ ನಮ್ಮ ಪುನಃ ಸಮರ್ಪಣೆಕೊಳ್ಳುವ ಹೊಸ ವಾತಾವರಣ ಮೂಡಿದೆ. ರಾಜ್ಯ ಮಟ್ಟದಲ್ಲಿ ಹೊಸ ಸರ್ಕಾರವು, ಗ್ರಾಮಾಂತರ ಪ್ರದೇಶಗಳ ಅಭಿವೃದ್ಧಿಗೆ ಮತ್ತು ಗ್ರಾಮ ಜನತೆಯ ಅತ್ಯಗತ್ಯ ಬೇಡಿಕೆಗಳಿಗೆ ಆದ್ಯಗಮನ ನೀಡಿದೆ. ಹೆಚ್ಚು ಹೆಚ್ಚು ಉದ್ಯೋಗಾವಕಾಶಗಳನ್ನು ಕಲ್ಪಿಸಿ ಗ್ರಾಮಾಂತರ ಜನತೆಯ ಜೀವನ ಮಟ್ಟವನ್ನು ಸುಧಾರಿಸಿ, ಆದರಲ್ಲೂ ಮುಖ್ಯವಾಗಿ ಕಡುಬಡವರಾದ ರೈತರ, ಕೃಷಿ ಕಾರ್ಮಿಕರ, ಕುಶಲ ಕರ್ಮಿಗಳ, ನೇಕಾರರ, ಇನ್ನೂ ಸಂಘಟಿತರಾಗದ ಬಿದ್ದಿಮಿಕ ಕಾರ್ಮಿಕರ ಹಾಗೂ ನಗರ ಬಡಜನರ ಜೀವನ ಮಟ್ಟವನ್ನು ಸುಧಾರಿಸಿ, ರಾಜ್ಯದಲ್ಲಿ ತೀವ್ರ ಆರ್ಥಿಕ ಅಭಿವೃದ್ಧಿಯನ್ನು ಸಾಧಿಸಲು ರಾಷ್ಟ್ರೀಯ ಸರ್ಕಾರದ ಜತೆ ಸಹಕರಿಸುವ ನೀತಿಗೆ ನಾವು ಬದ್ಧರಾಗಿದ್ದೇವೆ.